

---

Aprelin 6-dan 10-dək Zəmir şəhərində "Altınordu" Futbol Klubu'nun təşkilatçılığı ilə dünyanın ən böyük turnirindən olan "U-10 Champions Trophy" futbol yarışının Türkiyə üzrə seçmə yarışları keçirilib. Türkiyənin 40 futbol komandası iştirak edən yarışa Azərbaycan Respublikası Təhsil Nazirliyinin "Vətən" xüsusi təyinatlı Olimpiya Ehtiyatları Uşaq-Gənclər Futbol Məktəbinin komandası da dəvət alıb.

Yarışlar qrup, yarımfinal və final olmaqla üç mərhələdə keçirilib. Finalda komandamız Türkiyənin "Beylikgücü" futbol komandasına 7:0 hesabla məğlub edərək kubokun sahibi olub və "U-10 Champions Trophy" beynəlxalq turnirində vəsiqə qazanıb. Turnirin yaxşı, eyni zamanda ən sərfəstə oyunçusu "Vətən" Futbol komandasının üzvü Anar Hüseynov seçilib.

Beynəlxalq turnir iyunun 16-dan 18-dək Avstriyanın Vyana şəhərində keçiriləcək.

Yarışda iştirak edəcək "Vətən" futbol komandasının bütün xərcləri Türkiyənin "Altınordu" Futbol Klubu tərəfindən ödəniləcək.

"U-10 Champions Trophy" - 10 yaşlılar arasında dünyanın ən böyük və mətəbər futbol turniridir. Bu turnir Avropa, Cənubi və Şimali Amerika, Asiya, Afrika, Avstraliyanın ən güclü futbol klubları komandaları qatılır.